



தமிழ்நாடு மாநில கூட்டுறவுச் சங்கங்களின் தேர்தல் ஆணையம், சென்னை - 18

அனுப்புநர்

திரு. தயானந்த் கட்டாரியா, இ.ஆ.ப.,
ஆணையர்,
தமிழ்நாடு மாநில கூட்டுறவுச் சங்கங்களின்
தேர்தல் ஆணையம்,
273, அண்ணாசாலை, தேனாம்பேட்டை,
சென்னை - 600 018.

பெறுநர்

1. கூட்டுறவுச் சங்கங்களின் பதிவாளர் /
மாநில தேர்தல் அலுவலர்.
2. இதர செயற்பதிவாளர்கள் /
மாநில தேர்தல் அலுவலர்கள்.

ந.க. 1462/2022/கூ.தே.5

நாள் : 28.12.2022

ஐயா / அம்மையீர்,

பொருள்: கூட்டுறவுச் சங்கங்களின் தேர்தல்கள் - ஒட்டு மொத்த
தேர்தல்கள் 2023 - தேர்தல் தொடர்பான செலவினங்கள் -
சங்கங்கள் மேற்கொள்ளுதல் - தொடர்பாக.

2018 ஒட்டு மொத்த தேர்தல்கள் நடைபெற்று 5 ஆண்டுகள் பதவிக்காலம் ஏப்ரலில் முடிவடையும் சங்கங்களுக்கான 2023 ஒட்டு மொத்த தேர்தல்கள் மற்றும் இவற்றுடன் புதிதாகப் பதிவு செய்யப்பட்ட சங்கங்கள், ஏற்கனவே 5 ஆண்டுகள் பதவிக் காலம் முடிவுற்ற சங்கங்கள், செயல் ஆட்சியர் நிர்வாகத்திலுள்ள சங்கங்கள் போன்று இதர வகையிலும் கூட்டுறவுச் சங்கங்களுக்கான தேர்தல்களை ஆணையம் விரைவில் நடத்த வேண்டியுள்ளது. இதற்கான முன்னேற்பாடுகளை (Preliminary Arrangements) ஆணையம் மேற்கொண்டு வருகிறது.

கூட்டுறவுத் துறையின் துணைப்பதிவாளர் பணித்தரத்திற்குக் குறையாத கூட்டுறவுத்துறை மற்றும் இதர துறைகளைச் சேர்ந்த அலுவலர்களை ஆணையம் மாவட்ட தேர்தல் அலுவலர்களாக நியமனம் செய்து அவர்களது மேற்பார்வையில் சங்கங்களின் தேர்தல் நடவடிக்கைகள் மேற்கொள்ளப்படுகின்றன.


ஒரு கூட்டுறவுச் சங்கத்தின் தேர்தலைப் பொறுத்தவரை தேர்தல் அறிவிப்பு வெளியிடுதல், தேர்தலுக்கான இடங்களை (சங்கம் அல்லாத) தேர்வு செய்தல், வாக்குச்சாவடி, வாக்குப்பதிவு, வாக்குப்பெட்டி, வாக்குச்சீட்டுகள் மற்றும் வாக்கு சாவடிக்குத் தேவையான இதர சாதனங்கள் (Polling Materials) கொள்முதல் செய்தல் தலைவர் / துணைத்தலைவர், கூட்டம் கூட்டுதல், தேர்தல் நடத்துதல், தேர்தல் அலுவலர்களுக்கு உண்டான படிச்செலவினம் (Remuneration) வழங்குதல் மற்றும் தேர்தல் நடவடிக்கைகளுக்கான காணொளித் தொகுப்பு (Video coverage) போன்ற பல்வேறு வகைச் செலவுகளை சங்கங்கள் மேற்கொள்ள வேண்டியுள்ளன.

சங்கங்கள் மேற்கொள்ள வேண்டிய செலவினங்கள் அனைத்தையும் சங்கங்கள் எவ்வித விடுதலின்றி மேற்கொள்ள தகுந்த நிதி ஆதாரங்களுடன் சங்கங்களிடம் இருப்பதை தங்கள் அளவில் கண்காணித்து உறுதி செய்திடவும் இது தொடர்பாக சங்கங்களுக்கு தக்க அறிவுரைகள் வழங்கிடவும் மற்றும் தேவையான நடவடிக்கைகள் மேற்கொள்ளவும் கேட்டுக் கொள்ளப்படுகிறது.

இது தொடர்பாக தங்களால் மேற்கொள்ளப்பட்ட நடவடிக்கைகள் பற்றிய அறிக்கையினை 10.01.2023-க்குள் ஆணையத்திற்கு அனுப்பிட அன்புடன் கேட்டுக் கொள்ளப்படுகிறது.

ஓம்/-
ஆணையர்


ஆணையருக்காக


28.12.2022

நகல் :

1. மாவட்ட தேர்தல் அலுவலர்கள்.
2. இருப்பு கோப்பு - 2022
3. கணினி ஆளுமையாளர் (ஆணைய வலைத்தள பதிவேற்றம் செய்திடும் நடவடிக்கைக்காக).